

د افغانستان په سوله کې د پاکستان رول او ځای:-

۱-د پاکستان رول د ډاکټر نجيب الله او د مجاهدينو د سولې په دوران کې څنگه وه؟

تر هر څه لومړي د تيرو پنځو لسيزو راپدېخوا د سوليزو خبرو دوران کې د پاکستان پر رول خبري کوم او وروسته بيا اوسنۍ سولې ته راگرځم. دا معلومه خبره ده چې پاکستان د افغانستان يو ازلي دښمن دي او تل يې هڅه کړې ترڅو افغانستان کې د مرکزي او قومي حکومت او دولت مخه ونيسي.

د ډاکټر نجيب الله او د مجاهدينو ترمنځ د سولې مخه پاکستان ونيوله اخير يې نجيب په دار هم کړ، همدغه پاکستان وه چې د مجاهدينو د لاري يې موقت حکومت جوړ کړ او نجيب الله يې د واکه ليري کړ. د هغه وخت قومي اردو، نظامي تجهيزات، هوايي اسلحي او منظم دولت ټول له منځه يوړل.

بيا يې د مجاهدينو ترمنځ دوه مخي سياست ولوبوه، او مجاهدينو يې خپلو کې جوړامد ته پرېښودل. پدې ډول د پاکستان د لاسوهنې په اساس زمونږ افغانستان کورنۍ جنگ ته تيل وهل شو. ښارونه ړنگ شول، تعليمي ادارې بندي شوي، هديرې به ښارونو ته لاس ته کېدلې. په زرهاوو بيگنه خلک پدغه کورنۍ جنگ کې د پاکستان نه لاسه شهيدان شول.

۲-د افغان سولې لپاره د پاکستان شرطونه کوم دي او د کوم امتياز په تمه دي؟

د ملي امنيت پخوانی رئيس او د ولسمشر جلالتماب اشرف غني لومړی مرستيال امرالله صالح وايي، چې پاکستان ورته د سولې په بدل کې ۱۱ شرطونه وړاندي کړي وه.

ښاغلي امرالله صالح دا خبري په کابل کي د امن کنفرانس ته په وينا کي وکړي او په هغه ورځ د صالح صاحب دا خبري ما په خپله هم واوريدي.

نوموړي زياته کړه:

لومړی شرط د ډيورنډ کرښي منل وو

دوهم په کندهار، هرات او ننگرهار کي به د هند کونسلگري تړل کېږي

درېم د افغان پوځ دريمه برخه به په پاکستان کي روزل کېږي

څلورم افغانستان او پاکستان استخبارات به يو کېږي

پنځم افغان حکومت به په بشپړه توگه د غربي نړۍ سره اړيکي پرې

کوي او پر ځای به ئې د پاکستان او چين سره ستراتيژک تړون کوي

شپږم د هند او افغانستان سوداگريزي او سياسي اړيکي به پرې کېږي

اووم افغانستان به منځنۍ اسيا ته تلونکي لار د پاکستان پر مخ بشپړه

خلاصوي

اتم افغانستان کي طبيعي زيرمو د قرارداد حق بايد يواځي چين او

پاکستان ولري.

نهم:- د کونړ پر سيند د اوبو ډيم نه جوړول

دغو شرطونو ته په کتو خو داسي نه ښکاري چې پاکستان دې اوسنۍ

سوله کي رښتنۍ اووسي.

اوس پوښتنه داده چې پخوا پاکستان د صلحي په بدل کي ددغو شرطونه

غوښتنه کوله، ايا اوس هم دغه غوښتنه لري او که نه؟

اوس هم پاکستان حکومت هم په مستقيم ډول او هم د طالبانو له لاري

په غير مستقيم ډول د خپلو گټو په هڅه کي ده. او څنگه چې پکار وه

هغسي رښتنې همکاري نده کړي.

۳-د پاکستان- هند اړیکې او پر افغان سوله یي اغيزي؟

پاکستان او هند په سیمه کې د یو بل دوه سرسخته مخالف ګاونډیان دي. دواړه هڅه کوي چې په سیمه کې د یو بل د نفوذ مخه ډب کړي. د دې دواړو هېوادونو رقابتونه او نیابتي جګړې د افغانستان پر وضعیت مستقیم اغېز لري. هند او پاکستان دواړه په افغانستان کې د یو بل له نفوذ نه وېره لري. له همدې کبله د هند له ازادۍ او د پاکستان له رامنځ ته کېدو وروسته، افغانستان ته د دې دواړو هېوادونو په بهرني سیاست کې یو ځانګړی او مهم ځای ورکړل شوی. دواړه هېوادونه هڅه کوي چې په افغانستان کې د دوی د خوښې یا هم لږ تر لږه داسې یو حکومت رامنځ ته شي، چې د دوی پلوی وي.

البته په افغانستان کې د دغو دوو هېوادونو د نفوذ کولو د هڅو تر منځ یو توپیر شته، هند د سیاسي، اقتصادي او تجارتي مناسباتو له لارې د نفوذ په لټه کې دی او پاکستان د نیابتي ډلو (جګړې او وړانګاریو) له لارې

د پاکستان حکومت او د بهرنیو چارو وزارت هم په بار بار دا خبره کړي ده چې د افغانستان سوله د کشمیر له مسلې سره تړلي ده. یعنې ترڅو چې د کشمیر مسله حل شوي نه وي دا ناممکنه ده چې پاکستان دې د افغانستان سوله کې رېښتني رول ولوبوي.

له ۲۰۰۱ م کال وروسته په افغانستان د امریکا د «ترهګري ضد جګړې» له امله افغان دولت هم د «ترهګري» پر ضد جګړه پیل او دا یې د خپل بهرني سیاست یوه برخه وګڼله. په دې برخه کې د افغان دولت یوه لویه ستونزه دا وه چې په سیمه ییزو قضایاوو کې یې توازن ونه شو ساتلای، په تېره بیا د هند او پاکستان تر منځ. د بېلګې په توګه، د حامد کرزي په دوره کې د افغان حکومت اړیکې له هندي لوري سره د پاکستان په پرتله ډېرې نږدې وې؛ خو دغه چاره د پاکستان د

ناخوښۍ سبب وه. د پاکستان پخوانۍ ولسمشر جنرال پرويز مشرف په يوه مرکه کې وايي: «موږ له ۲۰۰۱ م کال وروسته له افغان طالبانو څخه له دې کبله ملاتړ وکړ، چې افغان ولسمشر حامد کرزي له هند سره مرسته کړې وه چې له شا پر پاکستان گوزار وکړي.»

همدارنگه د ولسمشر غني په مشرۍ د ملي يووالي حکومت په رامنځ ته کېدو سره، په لومړيو کې د کابل او اسلام آباد اړيکې ډېرې نږدې شوې. ولسمشر غني په لومړيو شپږو مياشتو کې هند ته هېڅ سفر ونه کړ او برعکس دغه مهال د کابل- اسلام آباد تر منځ د چارواکو سفرونه زيات شول؛ خو کله چې پاکستان د خپلو ژمنو په عملي کېدو کې پاتې راغی او طالبان يې د ۲۰۱۵ م کال په مارچ کې د سولې د خبرو ميز ته حاضر نه شو کړای، نو د دواړو هېوادونو گرمې اړيکې بېرته ورو ورو په سپردو شوې.

په افغانستان کې روانه جگړه داخلي، سيمه ييز او نړيوال اړخونه لري. له همدې امله ده چې په پای ته رسېدو کې يې د سولې هڅې ټکنۍ ښکاري. افغانستان کې د سولې لپاره تر ټولو ننګوونکې دا ده، چې څرنگه د ښکيلو خواوو، سيمه ييزو قدرتونو او په قضيه کې د دخپلو اړخونو مشروع گټې په يوه چوکاټ کې په نظر کې ونیول شي، خو دا پروسه بريالۍ شي.

د سيمې په کچه د هند او پاکستان د اړيکو څرنگوالی د افغانستان د جگړې او سولې يو مهم اړخ گڼل کيږي. پاکستان د افغان سولې په روانه پروسه کې د امريکا د سختو فشارونو له امله همکارۍ ته آماده ښکاري، پاکستان د ملا عبدالغني برادر په خلاصون، د امريکا- طالبانو تر منځ د سولې هوکړه ليک او تازه د بين الافغاني خبرو په برخه کې په هلو ځلو سره ځان د افغان سولې د تامين په برخه کې يو ژمن

ګاونډی بنیې؛ خو لا هم د پاکستان پر نیت شک او شبهات په خپل ځای دي. پاکستان ظاهراً د تېر برعکس، له افغان حکومت، طالبانو او متحده ایالاتو درې واړو خواوو سره د ښو روابطو ساتلو په هڅه کې دی، خو هند د قضیې له دوو اړخونو (افغان حکومت او متحده ایالاتو سره) په ارتباط کې دی.

۵-ایا پاکستان په واقعي معنا په اوسنۍ سوله کې رښتني دي او که نه بیا کومه لوبه کوي؟

که مونږ او تاسو د پاکستان تیر سیاستونو ته فکر وکړو نو داسې خو نه ښکاري چې پاکستان دې په سوله کې رښتني وي.

کله چې جلالتماب اشرف غني د لومړي ځل لپاره رئیس جمهور شو په ۲۰۱۴ م کال کې یې خپل لومړنی سفر پاکستان ته وکړ او له سیاسي چارواکو سره له لیدو وروسته یې آن د پوځ ستر مرکز جی ایچ کیو ته هم سر ور ښکاره کړ او د سیاسي او پوځي کار پوهانو په وینا نوموړی له پاکستان سره په یو لړ هوکړو هم کرښي وکښلي خو د وخت په تېرېدو د ملی یووالی حکومت داسې وانگېرله چې ګواکې پاکستانی لوری پر هغو هوکړو او وعدو چې د ښاغلي غني د سفر پر مهال یې کړي وې، و نه درېد، ځکه په هېواد کې جگړې لا پسې زور واخیست او د نظامي تلفاتو ترڅنګ د ملکي خلکو تلفات هم ورځ تر بلې خورا لوړ شول، نو په همدې توګه له یاد هېواد سره د بي باوري فضاء بیا ځلې رامنځ ته شوه، د هند په امرتسر کې د آسیا زړه په شپږم کنفرانس کې ښاغلي غني د پاکستان هغه اعلام شوي مرسته چې د افغانستان د اقتصادي پرمختګ لپاره یې اعلام کړي وه، هم و نه منله او د تروریزم له ملاتړ څخه یې د یاد هېواد لاس اخیستل د مرستې په

اندول مهم وگنل او د پاکستان لوری یې د مخالفو وسله والو په ملاتړ
مخامخ ملامت کړ.

دا صرف د پاکستان دوه مخي پالیسي د ملي وحدت د حکومت پر
وړاندي نه وه، پاکستان د بناغلي ولسمشر حامد کرزي په وخت کې هم
د افغانستان پر وړاندي دوه مخي سیاست کوه او مستقيما یې د طالبانو
تجهيز او ملاتړ کوو. او هغه طالبان مشران چې د سولې ملاتړې وه یا
ووژل یا ونيول.

د پاکستان د رول په اړه په واشنگتن کې د پاکستاني پخواني
سفیر حسین حقاني څه وخت مخکي ویلي وه افغان سوله د
پاکستان یوه ډرامه ده. پاکستان هڅه کوي د څه مودې لپاره پر
ځان د امریکا فشار راکم کړي. حقاني زیاته کړي وه له
افغانستان څخه د امریکایي ځواکونو تر وتلو وروسته به طالبان
د پاکستان په ملاتړ د افغانستان حکومت پر وړاندي جگړه زیاته
کړي.

د افغانستان پخواني ولسمشر حامد کرزي دافغانستان په سوله کې
د پاکستان رول په اړه نیوکه کړي وه. بناغلی کرزي له هند
ورځپاڼې سره په مرکه کې وویل: له کشمیر سره د افغانستان
دسولې د بهیر اړه ورکولو لپاره د پاکستان هڅه د دی
بنکارندويي کوي چې دا هیواد لاهم افغانستان د خپلې تگلارې
لپاره ژور ځای بولي چې دا بیا د افغانستان په زیان ده، د کشمیر
پېښو او د افغانستان د سولې د بهیر ترمنځ هیڅ اړیکې نه وینو او
هیله مند یو پاکستان هڅه ونه کړی د افغانستان دسولې بهیر له
هغو موخو سره چې په کشمیر کې یې لري په ولکه کې ونیسی.

اوس د افغانستان حکومت ته پکار ده ترڅو په روانه سوله کې د
پاکستان د دوه مخي سیاست سره محتانه چلند کړي او پاکستان په

واقعي معنا سولې ته ژمن کړي. که نه ليري نده چې دا سوله هم يوه ډرامه او د وخت ضايع وي.

۶-افغان سوله کې د پاکستان گټې څه دي؟

که چيري پاکستان د افغانستان په سوله کې رښتني رول ولوبوي نو پاکستان به واقعا ډير مفاد تر لاسه کړو چې ځينې له هغې دلته ورته اشاره کومه.

اول:-افغان سوله د پاکستان د اقتصادي پرمختگ لامل گرځي

پاکستان وايي؛ د افغانستان امنيت او سوله د پاکستان په گټه دي؛ ځکه په دې توگه د پاکستان سوداگري پراختيا کوي او ددغه هېواد اقتصاد غوړېږي.

دوهم:-د نړيوالې انزوا څخه د پاکستان خلاصون او د ترهگري د خړ لست ځان ويستل

درېم:-امريکا څخه د نغدي مرستې تر لاسه کول

څلورم:-په افغانستان کې د هند د نفوذ کمول او د افغانستان په اقتصادي، پرمختايي او سياسي چارو کې د پاکستان ښکېلتيا

پنځم:- پاکستان رښتني همکاري په سوله کې کولي شي چې پاکستان د افغانستان له لاري منځنۍ اسيا ته د سوداگرۍ فرصت تر لاسه کړي.

شپږم:-ځان له تروريزم څخه د ملاتړ ادارې له خړ لست څخه وباسي

.

اووم:-پاکستان د سولي له لاري کولی شي چې په افغانستان کې د پښتون ژغورني غورځنگ د پراخيدونکي پلويانو مخه ونيسي.

د يادونې وړ بولم چې پاکستان اوس مهال تر ټولو زياته ويره د طوفان په شان د راتوکيدونکي د پښتون ژغورني غورځنگ څخه لري.

اتم:- د پاکستان او چین نوي ستراتیژیک او اقتصادي پروسه سیپیک
کې د افغانستان دخول سره پاکستان په منطقه کې کولي شي هند منزوي
کړي.

ترتیب کوونکي: رنځپوه عرفان پټان کاموي

ماخذونه:-

۱- اریانا نیوز

۲- شپړاني - ضیاء الاسلام (سپورمي راډیو)

۳- د هند ورځپاڼې سره د حامد کرزي مرکه

۴- جمهوري خبري اژانس - کابل

۵- ستراتیژیکو او سیمه ایزو اړیکو مرکز- رفیع الله روان لیکنه

۶- نیازي - محمد داود نیازي لیکنه

۷- کندهار ورځپاڼه

۸- روهي ویب پاڼه

۹- امرالله صالح وینا د کابل امن کنفرانس کې



مؤلف لنډه پيژاندنه:-

رنځپوه عرفان پټان کاموي د
لعل محمد زوي او د ننګرهار
ولايت د کامي ولسوالي د
شيلام رعتي کلي اوسيدونکي
دي. کاموي صاحب په
1375 هجري شمسي کال کې
چې د 1996م کال سره سمون
خوري د کوچنې اختر په شپه
زيريدلي دي. کاموي صاحب
خپلې لومړنۍ زده کړې د
کامې ولسوالي په مولوي محمد

ابراهيم متوسط ښوونځي کې سرته رسولي دي، او ثانوي زده کړې يې
بيا د مراد علي عالي ليسه کې سرته ورسولي، او په 1394 هجري
شمسي کال کې ترې په اعلي درجه فارغ شو. د همدغه کال د کانکور
په ازموينه کې د ننګرهار طب پوهنځي ته بريالي شو. ښاغلي کاموي
صاحب اوس هم د ننګرهار د طب پوهنځي د پنځم کال محصل دي.

محترم کاموي صاحب د هغه مينه په اساس چې د پښتو ژبې او پښتنو
سره يې لري د خپل ځوانۍ له عمر څخه په ليکوالۍ او ژباړې پيل
کړي وه. هېره مو نه وي چې کاموي صاحب د ژبې غورني غورځنگ
فعال غړي او د زيات وخت لپاره ددغه غورځنگ د ننګرهار څانگې
مسول هم وه.

د پټان نور ليکل شوي اثار عبارت دي له:

۱- علامه سيد جمال الدين افغان - ناچاپ

۲- اسلاميک انگليش ټو پښتو ډکشنري - ناچاپ

۳- اوپيډ درمل او د هغوي زيانونه - ناچاپ

۴-امريکايي رئيس جمهوران وپيژاني - ناچاپ

کاموي صاحب د کتابونو ترڅنگ ځيني مقالې هم ليکلي چې عبارت دي له:

۱-د افغانستان سوله کې د پاکستان رول - 2020م

۲-د افغانستان لويو ښارونو کې د هوا د ککړتيا عوامل او حل لاري
-2020م

د رنځپوه عرفان پټان کاموي د نورو برياوو په هيله

Whatsapp: 0782292067

Email: irfanp518@gmail.com

Get more e-books from www.ketabton.com
Ketabton.com: The Digital Library